

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதிவிசேஷமானது

අංක 1641/28 - 2010 පෙබරවාරි 17 වැනි දින - 2010.02.17  
1641/28 ஆம் இலக்கம் - 2010 ஆம் ஆண்டு பெப்புருவரி மாதம் 17 ஆந் திகதி புதன்கிழமை

(අරසාங்கத்தின் அதிகாரத்துடன் பிரசுரிக்கப்பட்டது)

## பகுதி I : தொகுதி (I) - பொது

### அரசாங்க அறிவித்தல்கள்

ச.வ.-பீ. 4/81 (ii).

1980 ஆம் ஆண்டின் 47 ஆம் இலக்க, தேசிய சூழல் சட்டம்

பிரிவு 24 இ மற்றும் 24ஈ என்பவற்றின் கீழான கட்டளை

1980 ஆம் ஆண்டின் 47 ஆம் இலக்க, தேசிய சூழல் சட்டத்தின் பிரிவு 24இ மற்றும் பிரிவு 24ஈ என்பவற்றினால் எனக்குறித்தாக்கப்பட்ட தத்துவங்களின் பயனைக்கொண்டு, சூழல் இயற்கை வளங்கள் அமைச்சர் பாட்டலி சம்பிக்க ரணவக்க ஆகிய நான், இக்கட்டளை மூலம் -

- (அ) இதற்கான I ஆம் அட்டவணையில் அதன் எல்லைகள் விவரிக்கப்பட்ட காணிப்பிரதேசம், மேற்கூறப்பட்ட சட்டத்தின் நோக்கங்களுக்காகச் சூழற் பாதுகாப்பு இடப்பரப்பொன்றாகவிருத்தல் வேண்டுமென்றும், ஹந்தான சூழற் பாதுகாப்பு இடப்பரப்பு” என அழைக்கப்படுதல் வேண்டுமென்றும் ; அத்துடன்
- (ஆ) இக்கட்டளை வலுவிலுள்ள காலம்வரை -

- (i) மேற்கூறப்பட்ட சட்டத்தின் ஏற்பாடுகளுக்கு முரணாகவுள்ளதும், மேற்கூறப்பட்ட ஹந்தான சூழற் பாதுகாப்பு இடப்பரப்பினுள் உள்ளதுமான ஏதேனும் திட்டமிடுதற் செயற்றிட்டம் அல்லது கருத்திட்டம், இது ஆக்கப்படும் திகதியிலிருந்து தொழிற்படாதொழிதல் வேண்டுமென்றும் ;
- (ii) மத்திய சூழல் அதிகாரசபை தவிர்ந்த வேறு ஆளெவரும், மேற்கூறப்பட்ட ஹந்தான சூழற் பாதுகாப்பு இடப்பரப்பின் எல்லைகளினுள் எவையேனும் தத்துவங்களைப் பிரயோகித்தலாகாதென்றும் அல்லது எவையேனும் பணிகளை நிறைவேற்றுவதாகாதென்றும் ;
- (iii) மத்திய சூழல் அதிகாரசபையின் தத்துவங்களும் பணிகளும் (அனுமதிக்கப்பட்ட பயன்பாடுகள்), மேற்கூறப்பட்ட ஹந்தான சூழற் பாதுகாப்பு இடப்பரப்புத் தொடர்பாக இக்கட்டளைக்கான II ஆம் அட்டவணையிற் குறித்துரைக்கப்பட்டவற்றுக்கு வரையறுக்கப்படுதல் வேண்டுமென்றும், இதற்கான III ஆம் அட்டவணையிற் குறித்துரைக்கப்பட்ட நிபந்தனைகளுக்கு இணங்கப் பிரயோகிக்கப்படுதலும் நிறைவேற்றப்படுதலும் வேண்டுமென்றும்,

வெளிப்படுத்துகின்றேன்.

2A

I கோவை : (I) சேடி - இலங்கைப் சனநாயக சோசலிசக் குடியரசு வர்த்தமானப் பத்திரிகை - அதி விசேஷமானது - 2010.02.17  
பகுதி I : தொகுதி (I) - இலங்கைச் சனநாயக சோசலிசக் குடியரசு வர்த்தமானப் பத்திரிகை - அதி விசேஷமானது - 2010.02.17

இக்கட்டளையின் நோக்கங்களுக்காக “மத்திய சூழல் அதிகாரசபை” என்பது, 1980 ஆம் ஆண்டின் 47 ஆம் இலக்க, தேசிய சூழல் சட்டத்தின் கீழ் தாபிக்கப்பட்ட அதிகாரசபை என்று பொருளாகும்.

பாட்டலி சம்பிக்க ரணவக்க,  
சூழல், இயற்கைவள அமைச்சர்.

கொழும்பு,  
2010, பெப்பருவரி 10.

#### அட்டவணை I

##### ஹந்தான சூழற் பாதுகாப்பு இடப்பரப்பை உள்ளடக்கிய காணி இடப்பரப்பின் எல்லைகள்

- வடக்கு : கொழும்பு- கண்டி வீதி வழியாக பேராதனையில் கலஹா சந்தியிலிருந்து அது உடுவெல வீதியில் ஹந்தான, உறகல சந்தியை சந்திக்கும் வரையும் ;
- கிழக்கு : கடைசியாகக் குறிப்பிடப்பட்ட இடத்திலிருந்து ஹந்தான, உடுவெல, உறகல வீதி வழியாக உறகல வரையும் ;
- தெற்கு : கடைசியாகக் குறிப்பிடப்பட்ட இடத்திலிருந்து ஹந்தான, உடுவெல, உறகல வீதி ஊடாக கலஹா சந்தி வரையும் ;
- மேற்கு : கடைசியாகக் குறிப்பிடப்பட்ட இடத்திலிருந்து ஹந்தகல வழியாக பேராதனைப் பல்கலைக்கழகத்தில் கலஹா சந்தி வரையும்

#### அட்டவணை II

##### அனுமதிக்கப்பட்ட பயன்பாடுகள்

1. 3,000 அடி சம உயரக் கோட்டின் மேல் அமைந்துள்ளதும் I ஆம் அட்டவணையில் விவரிக்கப்பட்டுள்ளதுமான இடப்பரப்பினுள் அனுமதிக்கப்பட்ட பயன்பாடுகள் -

- (1) மீள் காடு வளர்ப்பு ;
- (2) உளதாம் நீண்ட காலப் பயிர்கள் (மிளகு மற்றும் தேயிலை).

2. இரண்டாயிரத்து ஐந்நூறு அடி சம உயரக் கோட்டுக்கும் 3,000 அடி சம உயரக்கோட்டுக்கும் இடையில் அமைந்துள்ளதும் I ஆம் அட்டவணையில் விவரிக்கப்பட்டுள்ளதுமான இடப்பரப்பினுள் அனுமதிக்கப்பட்ட பயன்பாடுகள் -

- (1) மீள் காடு வளர்ப்பு ;
- (2) கால்நடை வளர்ப்பு
- (3) நீண்டகாலப் பயிர்கள்
- (4) அரை ஆண்டுப் பயிர்கள்
- (5) உளதாம் பாரம்பரிய கிராமங்களினுள் வர்த்தக திட்டம் ஒன்றல்லாத உட்கட்டமைப்பு அபிவிருத்தி மற்றும் அபிவிருத்திச் செயற்பாடுகள்
- (6) மரங்களை வெட்டுதல் (தேயிலைத் தொழிற்சாலையின் எரிபொருள் தேவைப்பாடுகளைப் பூர்த்தி செய்வதற்கு வளர்க்கப்படுகின்ற தோட்ட பண்ணைகளிலிருந்து மாத்திரம்)

3. இரண்டாயிரத்து ஐந்நூறு அடி சம உயரக் கோட்டின் கீழ் அமைந்துள்ளதும் I ஆம் அட்டவணையில் விவரிக்கப்பட்டுள்ளதுமான இடப்பரப்பினுள் அனுமதிக்கப்பட்ட பயன்பாடுகள் -

ஹந்தான சூழல் பாதுகாப்பு இடப்பரப்பு முகாமைக் குழுவினால் அங்கீகரிக்கப்பட்டவாறான கருத்திட்டங்கள் மற்றும் சைத்தொழில்சுள் மற்றும் அபிவிருத்திச் செயற்பாடுகள்.

### அட்டவணை III

#### எந்த நிபந்தனைகளுக்கமைய அனுமதிக்கப்பட்ட பயன்பாடுகள் நிறைவேற்றப்பட வேண்டுமோ அந்த நிபந்தனைகள்

1. சூழல் இயற்கை வள அமைச்சின் நிறுவனங்களின் விவசாயத் திணைக்கள இயற்கை வளங்கள் முகாமை நிலையத்தின், காட்டுத் திணைக்களத்தின், பெருந்தோட்ட அமைச்சின், நகர அபிவிருத்தி அதிகாரசபையின், இயைபான உள்ளூர்திகாரசபைகளின் இயைபான பிரதேச செயலகங்களின் தலைமையதிகாரிகளினால் பெயர்குறித்து நியமிக்கப்படுகின்ற பிரதிநிதிகளையும், அட்டவணை I இல் விவரிக்கப்பட்ட இடப்பரப்பினுள் சூழல் செயற்பாடுகளை நடைமுறைப்படுத்துவதில் முனைப்பாக ஈடுபட்டுள்ள இடப்பரப்பின் அந்த சார்பற்ற ஒழுங்கமைப்பினைப் பிரதிநிதித்துவப்படுத்துவதற்கான ஆலோசனையையும் (அவர் குழுவினால் முன்மொழியப்படவும் எந்த அமைச்சருக்கு சூழல் என்னும் விடயம் குறித்தொதுக்கப்பட்டுள்ளதோ அந்த அமைச்சரின் அமைச்சர் செயலாளரினால் பெயர்குறித்து நியமிக்கப்படுதலும் வேண்டும்) கொண்ட இதனகத்துப்பின்னர் ஹந்தான சூழல் பாதுகாப்பு இடப்பரப்பு முகாமைத்துவக்குழு (ஹசுபாஇமுசு) என அழைக்கப்படும் முகாமைத்துவக் குழுவொன்று இருத்தல் வேண்டும். அனுமதிக்கப்பட்ட பயன்பாடுகளுக்கான இயைபான செயற்பாடுகளில் நேரடியாக ஈடுபட்டுள்ள பிரதிநிதிகள், கருத்திட்ட செயற்பாடுகளுக்கு இயைபாக இருக்கின்றவாறான கருத்திட்டப் பிரேரணைகளை மதிப்பீடு செய்வதற்கும் அக்கருத்திட்ட செயற்பாடுகளை நடைமுறைப்படுத்துவதற்குமான விதப்புரைகளைச் செய்வதற்கும் பெயர்குறித்து நியமிக்கப்படுதல் வேண்டும். மத்திய சூழல் அதிகாரசபையானது கருத்திட்டங்களை அங்கீகரிப்பதற்கும் கண்காணிப்பதற்குமான விதப்புரைகளின் அடிப்படை மீது வழிகாட்டு நெறிகளை உருவாக்குதல் வேண்டும். குழுவானது கண்டி நிர்வாக மாவட்டத்தின் மாவட்டச் செயலாளரின் தவிசாண்மையின் கீழ் பணியாற்றுவதல் வேண்டும். மத்திய மாகாண மத்திய சூழல் அதிகார சபையின் பணிப்பாளரானவர் குழுவிற்கான செயலாளராகச் செயலாற்றுவதல் வேண்டும்.
2. உள்ளூர்திகார சபைகளினால் பெறப்பட்ட, இவ்விடப்பரப்பினுள் உத்தேசிக்கப்பட்ட அபிவிருத்தி, விசாலிப்பு மற்றும் மாற்றல் செயற்பாடுகள் தொடர்பான எல்லா விண்ணப்பங்களும் III ஆம் அட்டவணையில் குறித்துரைக்கப்பட்ட ஹசுபாஇமுசு விடமிருந்து உரிமம்/அங்கீகாரம் பெறுவதற்கு கண்டி நிர்வாக மாவட்டத்தின் மாவட்டச் செயலகத்துக்கான பிரதியொன்றுடன் மத்திய மாகாண மத்திய சூழல் அதிகாரசபையின் பணிப்பாளரின் அலுவலகத்துக்கு அனுப்பிவைக்கப்படுதல் வேண்டும்.
3. II ஆம் அட்டவணையில் விவரிக்கப்பட்ட அனுமதிக்கப்பட்ட பயன்பாடுகளுள் எதுவும், தேசிய சூழல் சட்டத்தின் IV இ என்னும் பாகத்தின் கீழ் விதித்துரைக்கப்பட்ட கருத்திட்டமொன்றாகவிருப்பின், அவசியமான அங்கீகாரம், மத்திய அதிகார சபையிடமிருந்து பெறப்படுதல் வேண்டும்.
4. II ஆம் அட்டவணையில் விவரிக்கப்பட்ட அனுமதிக்கப்பட்ட பயன்பாடுகளுள் எதுவும், தேசிய சூழல் சட்டத்தின் IV இ என்னும் பாகத்தின் கீழ் விதித்துரைக்கப்பட்ட கருத்திட்டமொன்றாகவிராதிருப்பின், ஹசுபாஇமுசு குழுவின் அங்கீகாரத்தைப் பெறுமுன்னர், சொல்லப்பட்ட சட்டத்தின் 10ஏ இன் ஏற்பாடுகளுக்கிணங்கச் சூழல் மதிப்பீடொன்று நிறைவேற்றப்படுதல் வேண்டும். இக்கருத்திட்டங்கள் தொடர்பாக ஹசுபாஇமுசு குழுவின் முடிவு இறுதியானதாகும்.
5. எல்லா அபிவிருத்திச் செயற்பாடுகளினதும் நிறைவேற்றுகை, ஹசுபாஇமுசு குழுவினால் அங்கீகரிக்கப்பட்டவாறாக விதிக்கப்பட்ட நிபந்தனைகளுக்கு இணங்கியொழுதல் வேண்டும்.
6. III ஆம் அட்டவணையில் குறித்துரைக்கப்பட்ட முகாமைக்குழு, கண்காணிப்புக் குழுவாகச் செயலாற்றுவதல் வேண்டும்.
7. 3,000 அடி சம உயரக் கோட்டுக்கு மேலே அமைந்துள்ள சூழல் பாதுகாப்பு இடப்பரப்பொன்றினுள் உள்ள இடப்பரப்புகள் காட்டுத் தாவர வகை மற்றும் நீண்டகாலப் பயிர்கள் என்பவற்றை மாத்திரமே கொண்டிருத்தல் வேண்டும். ஆனால் நீண்டகாலப் பயிர்ச் செய்கைக்கான புதிய இடப்பரப்பொன்றைத் துப்புரவு செய்வதற்கு அனுமதி எதுவும் கொடுக்கப்படுதலாகாது. அங்கீகரிக்கப்பட்ட செயற்பாடுகள் உளதாம் நீண்டகாலப் பயிரினங்களின் தோட்டப் பண்ணைகளை (மிளகு மற்றும் தேயிலை) பராமரிப்பதற்கு வரையறுக்கப்படுதல் வேண்டும். உளதாம் பயிர்ச்செய்கை தேயிலை ஆராய்ச்சி நிறுவகம் மற்றும் விவசாயத் திணைக்களத்தின் என். ஆர். எம். சி. இன் கலந்தாலோசனையுடன் தயாரிக்கப்பட்ட மண் மற்றும் நீர் பேணுகைத் திட்டத்திற்கு இணங்கப் பராமரிக்கப்படுதல் வேண்டும்.
8. இரண்டாயிரத்து ஐந்தாறு அடி மற்றும் 3000 அடி சம உயரக் கோட்டுக்கும் இடையில் அமைந்துள்ள சூழல் பாதுகாப்பு இடப்பரப்பிலுள்ளதமான உளதாம் புல் நிலங்கள், காடு மற்றும் தாவர வகை பராமரிக்கப்படுதல் வேண்டும்.
9. இரண்டாயிரத்து ஐந்தாறு அடி சம உயரக் கோட்டுக்குக் கீழே அமைந்துள்ள சூழல் பாதுகாப்பு இடப்பரப்பினுள் இயற்கையான காட்டுப் பற்றைகளைக் கொண்டுள்ள இடப்பரப்பு பராமரிக்கப்படுதல் வேண்டும்.

**அட்டவணை III (தொடர்ச்சி)**

10. சுதேச இனங்கள் மாத்திரம் சூழல் பாதுகாப்பு இடப்பரப்பொன்றுடன் மீள் காடு வளர்ப்பு நோக்கத்திற்காகப் பயன்படுத்தப்படுதல் வேண்டும்.
11. ஹந்தான சூழல் பாதுகாப்பு இடப்பரப்பொன்றுடன் இயூகலிப்ரஸ் மற்றும் பைனஸ் பயிரினங்களை அகற்றுதல் ஊக்குவிக்கப்படுதல் வேண்டும். மேலும் ஹசுபாஇமு குழுவினால் விதிக்கப்பட்ட நிபந்தனைகளுக்கு அமைய, ஈகலிப்ரஸ் மற்றும் பைனஸ் பயிரினங்களின் அகற்றுகை வளர்ச்சிப்படி முறையில் நிறைவேற்றப்படுதல் வேண்டும். இயூகலிப்ரஸ் மற்றும் பைனஸ் பயிரினங்களின் அகற்றுகைக்கான அனுமதி, குழுவின் திருத்திக்கென அனுமதிக்கப்பட்ட இடப்பரப்புகளில் சுதேச இனங்கள் வளர்க்கப்பட்டதன் பின்னர் மாத்திரம் வழங்கப்படுதல் வேண்டும்.
12. சூழல் பாதுகாப்பு இடப்பரப்பொன்றுடனான உளதாம் பயிரினங்கள் அவ்விடப்பரப்பிலுள்ள தேயிலைத் தொழிற்சாலையின் எரிபொருட் தேவைப்பாடுகளைச் சமாளிக்கும் நோக்கங்களுக்கு மாத்திரமே பராமரிக்கப்படுதல் வேண்டும். மரங்களை வெட்டுதல் மாதாந்த எரிபொருள் தேவைப்பாடுகளுக்கு மேலும் வரையறுக்கப்படுதல் வேண்டும். இச்செயற்பாடுகள் முகாமைத் திட்டத்திற்கிணங்க நிறைவேற்றப்படுதல் வேண்டும் எனப் பதுடன் காட்டுத் திணைக்களத்தினால் அங்கீகரிக்கப்படுதலும் வேண்டும்.
13. மிகவும் சாய்வான இடப்பரப்புகளில் நீண்டகாலப் பயிர்ச்செய்கை 2006 ஆம் ஆண்டு ஓகத்து 4 ஆந் திகதிய 1456/35 ஆம் இலக்க, அதிவிசேட வர்த்தமானியில் வெளியிடப்பட்ட ஒழுங்குவிதிகளின் நியதிகளின்படி தடுக்கப்படுதல் வேண்டும்.
14. சூழற்பாதுகாப்பு இடப்பரப்பினுள் இயற்கையான காடுகளாலும் பயிரினங்களினாலும் மூடப்பட்ட ஏதேனும் காணி இடப்பரப்பின் அல்லது ஏதேனும் செயற்பாடுகளுக்காக இயற்கையான தாவர இனங்களின் மூடுகை, அடர்த்தியான தாவரவகை என்பவற்றினால் கைவிடப்பட்ட காணி இடப்பரப்பின் பயன்பாடு முழுமையாகத் தடை செய்யப்படுதல் வேண்டும்.
15. சூழல் பாதுகாப்பு இடப்பரப்பினுள் ஈரநிலங்கள் சதுப்பு நிலங்கள் மற்றும் நெற்காணிகளைப் பண்படுத்துதல் முழுமையாகத் தடை செய்யப்படுதல் வேண்டும்.
16. மத்திய சூழல் அதிகாரசபையானது எல்லா நீர் நிலைகளுக்கும் விதித்துரைக்கப்பட்ட ஒதுக்கிடங்கள் பேணப்படுவதையும் அத்தகைய ஒதுக்கிடங்களினுள் நிரந்தரமான அல்லது தற்காலிகமான கட்டமைப்புகள் அல்லது செயற்பாடுகள் ஏதேனும் அனுமதிக்கப்படாதிருப்பதையும் உறுதிப்படுத்துதல் வேண்டும்.
17. மத்திய சூழல் அதிகார சபையானது சூழல் பாதுகாப்பு இடப்பரப்பினுள் ஏதேனும் சேதத்தை ஏற்படுத்துதலில் விளையும் அல்லது அத்தகைய இடப்பரப்பினுள் சூழல்மீது தாக்கத்தை ஏற்படுத்தும் உளதாம் சுருத்திட்டத்தை அல்லது சுருத்திட்ட செயற்பாடுகளை நிறைவேற்றுவதை உடன் நிறுத்துவதற்கு அவசியமான நடவடிக்கையை எடுத்தல் வேண்டும். மத்திய சூழல் அதிகாரசபையானது அத்தகைய சேதத்தை அல்லது தாக்கத்தைத் தணிப்பதற்கு அல்லது குறைப்பதற்கு வழிகாட்டு நெறிகளை வழங்குதல் வேண்டும்.
18. சூழல் பாதுகாப்பு இடப்பரப்பில் 2500 அடிக்கு மேலேயுள்ள இடப்பரப்பில் கனிப்பொருட்களைப் பிரித்தெடுத்துவதற்கு அங்கீகாரம் எதுவும் வழங்கப்படமாட்டாது.
19. சேதனப் பண்ணைத் தொழில் சூழல் பாதுகாப்பு இடப்பரப்பினுள் ஊக்குவிக்கப்படுதல் வேண்டும்.
20. நிர்வாக விதிப்பனவுத் திட்டமானது செய்முறை, சுருத்திட்ட முன்மொழிவுகளை மதிப்பீடு செய்தல் மற்றும் சுருத்திட்ட செயற்பாடுகளைக் கண்காணித்தல் நோக்கத்திற்கென மத்திய சூழல் அதிகார சபையினால் தயாரிக்கப்பட்டு ஏற்றுக்கொள்ளப்படுதல் வேண்டும்.